

இனிமையான குழந்தைகளே - இந்த பழைய உலகத்தில் வேறு எந்த ஆசையும் வைக்காமல் எதிர்கால உயர்ந்த பதவியை அடைவதற்கு பற்றற்றவர்களாக மட்டும் ஆகுங்கள், பாபாவை நினைவு செய்யுங்கள் மற்றும் தூய்மையாக இருங்கள்

கேள்வி: பாபா எந்தவொரு நேரான கலபமான வழியை கூறுகின்றார், எந்த விஷயத்தில் பாபாவிற்கு தொடர்பு கிடையாது?

பதில்:- பாபா குழந்தைகளுக்கு சாந்திதாமம், சுகதாமம் செல்வதற்கான சரியான வழியைக் கூறுகின்றார் - குழந்தைகளே பாபாவை மட்டும் நினைவு செய்யுங்கள் மற்றும் தூய்மையாக இருங்கள். மற்றபடி உங்களுக்கு முன்னால் ஏதாவது ஆபத்து வருகிறது, துக்கம் அல்லது வியாதி வருகிறது, திவாலாகி விடுகிறார்கள்..... இவையனைத்தும் உங்களுடைய கர்மத்தின் கணக்குகளே ஆகும், இவற்றிற்கும் பாபா விற்கும் எந்த சம்பந்தமும் இல்லை. பாபா யுத்திகள் கூறுகின்றார், கர்மபந்தனங்களிலிருந்து விடுபடுவது ஒவ்வொரு குழந்தைகளின் வேலையாகும்.

கேள்வி:- சில-சில குழந்தைகள் எந்தவொரு காரணத்தினால் சேவைக்கு தகுதியானவர்களாக ஆவதில்லை?

பதில்:- புகழ்ச்சியின் இலேசான போதை இருக்கிறது, மாயையின் புழு உள்ளுக்குள் வளர்ந்திருக்கிறது - இந்த காரணத்தினால் சேவைக்கு தகுதியானவர்களாக ஆக முடியாது.

பாட்டு:- துக்கத்தின் உலகம் திரும்பி விட்டது.....

ஓம் சாந்தி. மகிழ்ச்சி மற்றும் துக்கம். இப்போது இராவண இராஜ்யமாகும். இராவண இராஜ்யம் என்று எதை சொல்லப்படுகிறது என்பதை மனிதர்கள் தெரிந்திருக்கவில்லை. குஷி எப்போது ஏற்படுகிறது மற்றும் துக்கம் எப்போது ஏற்படுகிறது என்பதை பாபா வந்து குழந்தைகளுக்குப் புரிய வைக்கின்றார். இந்த இராவண இராஜ்யத்தில் துக்கமும் இருக்கிறது என்றால் குஷியும் இருக்கிறது. அவ்வப்போது குஷி இருக்கிறது, அவ்வப்போது துக்கமாகும். ஆண் குழந்தை பிறக்கிறது என்றால் குஷி, இறந்து விட்டால் துக்கம். இங்கே இருக்கின்ற சுகம் காக்கையின் யச்சத்திற்கு (கழிவிற்குச்) சமமானது என்று சன்னியாசிகளும் கூறுகின்றனர். அப்படியென்றால் இது துக்கம் நிறைந்த உலகம் என்று தான் சொல்ல முடியும். ஆனால் அங்கே எப்போதும் சுகம், துக்கம் என்ற பெயர் அடையாளம் கூட இருக்காது, அப்படி சத்யுகத்தில் தான் நடக்கும் என்பது அவர்களுக்குத் தெரியவில்லை. உண்மையில் இப்போது இரவு என்பதை குழந்தைகளாகிய நீங்கள் தெரிந்துள்ளீர்கள். துக்கத்தினுடையது தான் இரவாக இருக்கிறது, இதனை இராவணனுடைய இரவு என்று சொல்லப்படுகிறது. இராவணன் வந்தவுடன் பக்தி ஆரம்பமாகிறது. விகாரம் ஆரம்பமாகி விடுகிறது. நாம் எப்போதும் குஷியில் இருப்பதற்காக இப்போது முயற்சி செய்து கொண்டிருக்கிறோம் என்பதை குழந்தைகளாகிய நீங்கள் இப்போது புரிந்து கொள்கிறீர்கள். குழந்தைகளே எதிர்கால உயர்ந்த பதவியை அடைவதற்காக முயற்சி செய்யுங்கள் வேறு எந்த ஆசையும் வைக்கக் கூடாது என்று பாபா புரிய வைத்துக் கொண்டிருக்கிறார். எல்லையற்ற தந்தையிடமிருந்து என்ன கிடைக்கிறது என்பது குழந்தைகளுக்கு தெரிவதே இல்லை. பாபா தான் வந்து கூறுகின்றார். பரமாத்மாவிடமிருந்து என்ன கிடைக்கிறது என்பதை உலகம் தெரிந்திருக்கவில்லை. அவர் தான் சுகம்-துக்கத்தை அளிக்கின்றார் என்று புரிந்து கொள்கிறார்கள். நான் எப்போது சுகத்தை வழங்க வருகின்றேன் என்று பாபா கூறுகின்றார். நீங்கள் ட்ரீமத்படி மட்டும் நடந்து செல்லுங்கள். நான் உங்களுக்கு சாந்திதாமம் மற்றும் சுகதாமத்திற்கான வழியை சொல்ல வந்திருக்கின்றேன். அந்த வழிப்படி நடப்பது உங்களுடைய வேலையாகும் வேறு என்ன சிக்கல் முன்னால் வருகிறது? முழு உலகமும் சிக்கலில் தான் இருக்கிறது. நான் சரியான நேரான வழியை கூறுகின்றேன். அது மிகவும் சகஜமானதாகும். மற்றபடி வருகின்ற ஆபத்துக்கள், சிக்கல்கள் வருகின்றன, துக்கம் வருகிறது, வியாதி போன்றவை ஏற்படுகின்றன, திவாலாகிறார்கள்..... இவையனைத்தும் உங்களுடைய கர்மங்களின் கணக்காகும். அதை ஒவ்வொருவரும் அனுபவிக்கத்தான் வேண்டும், இதற்கும் எமக்கும் எந்த சம்பந்தமும் இல்லை. இந்த சமயத்தில் கூட யாராவது அப்படிப்பட்ட பாவம் செய்கிறார்கள் என்றால் துக்கத்தை அனுபவிக்க வேண்டியிருக்கிறது. நான் உங்களுக்கு வழி சொல்ல வந்திருக்கின்றேன். என்னுடைய கட்டளை, தந்தையாகிய என்னை நினைவு செய்யுங்கள் என்பதாகும், ஏனென்றால் திரும்பிச் செல்ல வேண்டும். மற்றபடி சண்டையிட்டுக் கொள்வதில் ஆயுள் முழுவதும் இழந்தீர்கள். நான் சரியான நேரான வழியை கூறுகின்றேன், என்னை

நினைவு செய்யுங்கள் மற்றும் தூய்மையாக இருங்கள். எப்படி இருப்பது, என்ற யுக்திகளையும் கூறுகின்றேன். மற்றபடி மண்டையை உடைத்துக் கொள்வது முயற்சி செய்வது உங்களுடைய வேலையாகும். இந்த கர்மபந்தனங்கள் அனைத்தும் குழந்தைகளாகிய உங்களுடையதாகும். குடும்ப விவகாரங்களில் இருந்து கொண்டே தூய்மையாக இருக்க வேண்டும் என்று பாபா கூறுகின்றார். மனைவிக்கும் கணவனிடத்தில், குழந்தைகளிடத்தில் பற்று அதிகம் இருக்கிறது, என்பதை பாபா தெரிந்துள்ளார், அதிலிருந்து விடுபடுவது, பற்றற்றவர்களாக ஆவது..... என்பது குழந்தைகளுடைய காரியமாகும்.

பாபா இரண்டு விஷயங்களை மட்டுமே கூறுகின்றார் - ஒருவேளை முழுமையான ஆஸ்தியை அடைய வேண்டும் என்றால் ஒன்று கண்டிப்பாக தூய்மையாக வேண்டும் மற்றும் யோகத்தில் இருக்க வேண்டும். எந்த விஷயத்திலாவது ஒருவேளை யாராவது சண்டை போடுகிறார்கள் என்றால் அது உங்களுடைய கர்மங்களின் கணக்கு-வழக்காகும். மற்றபடி நீங்கள் தூய்மையாக இருங்கள், அதற்கு அரசாங்கம் தடை போட முடியாது. நீங்கள் வீடு வாசலை விட வேண்டாம் என்று பாபா வழியை கூறுகின்றார். குடும்ப விவகாரங்களில் இருந்து கொண்டே தூய்மையாக இருக்க வேண்டும் மற்றும் யோகத்தில் இருக்க வேண்டும். தூய்மையாக இருப்பது மிகவும் கடினம் என்று மனிதர்கள் புரிந்து கொள்கிறார்கள் ஏனென்றால் இப்படிப்பட்ட படிப்பினையை யாரும் எப்போதும் கொடுத்ததில்லை. எவ்வளவு பேர் பிரம்மச்சாரிகளாக இருக்கிறார்கள் ஆனால் இங்கே குடும்ப விவகாரங்களில் இருந்து கொண்டே தூய்மையாக இருக்க வேண்டும் என்பது விதி முறையாகும். குமாரி தூய்மையாகத்தான் இருக்கிறார்கள், அவர்களுக்கு மிகவும் சகஜமாகும், தூய்மையாகவே இருங்கள். மண வாழ்க்கைக்கு போகாதீர்கள். இதற்கு தைரியம் மட்டும் வேண்டும். நாங்கள் பாரதத்தை சொர்க்கமாக்குவதற்காக தூய்மையாக இருக்க விரும்புகிறோம் என்று நீங்கள் சொல்லலாம், இதில் பாரதத்திற்கு தான் நன்மையாகும். தூய்மையின் ஆஸ்தி நமக்கு கிடைத்து விடும். இது ஆஸ்தி அடைவதற்கான விஷயமாகும். சத்யுகத்தில் தூய்மையான உலகம் தான் இருந்தது. சங்கமயுகத்தில் யார் தூய்மையாகிறார்களோ அவர்கள் தான் தூய்மையான உலகத்திற்கு எஜமானர்களாக ஆவார்கள். இதில் முழு உலகத்தைப் பற்றி கேள்வி கிடையாது, அனைவரும் எப்படி தூய்மையாக ஆகும் என்பது. இப்போது அனைவருடைய இறுதி தீர்ப்பிற்கான சமயமாகும். இப்போது அனைவரும் கணக்கு-வழக்குகளை முடித்து திரும்பிச் செல்ல வேண்டும். அனைவரும் வந்து ஞானம் எடுக்க மாட்டார்கள். யார் சகஜ இராஜயோகத்தை கற்றுக் கொள்வார்களோ அவர்கள் ஆஸ்தியை அடைவார்கள். முழு உலகம் என்ன முழு பாரதம் கூட இந்த ஞானத்தைக் கேட்டு தாரணை செய்ய முடியாது. மற்றபடி ஏதாவது சண்டை இருக்கிறது என்றால் அதை குழந்தைகளாகிய நீங்கள் யோகபலத்தின் மூலம் அழிக்க வேண்டும். யாருக்கு கொஞ்சம் பற்று இருக்கிறதோ, பற்றற்றவர்களாக ஆக வில்லையோ, அந்த சக்தி இல்லாதவர்கள் அடி வாங்க வேண்டியிருக்கிறது. ஒரு கோபிகை மிகவும் கண்ணீர் விட்டார் என்று பாபாவிற்கு செய்தி வந்தது. ஆனால் அழுவதின் மூலம் என்ன நடக்கும்? பாபா நிறைய யுக்திகளை கூறியுள்ளார். நான் தூய்மையாக இருக்க விரும்புகின்றேன் என்று உங்களுடைய கணவருக்கு கூறுங்கள், மற்றபடி அனைத்து சேவைகளையும் செய்ய தயாராக இருப்பதாக கூறுங்கள். யுக்தியோடு தங்களை விடுவித்துக் கொள்ளலாம். ஆனால் முதலில் தங்களுடைய பற்று களைய வேண்டும். தாய்மார்களுக்கு கணவன் மற்றும் குழந்தைகளின் மீது அதிக பற்று இருக்கிறது. பிறகு யாராவது விடுவியுங்களேன் என்று சொல்கிறார்கள். ஆனால் இதில் புலம்புவதற்கோ அல்லது அழுவதற்கோ அவசியம் இல்லை. இது புரிந்து கொள்ள வேண்டிய விஷயமாகும். யாராவது நல்ல மனிதரின் மனைவியாக இருக்கிறார், குழந்தைகள் நல்லவர்களாக இருக்கிறார்கள் என்றால் இந்த கடைசி பிறவியில் குடும்ப விவகாரங்களில் இருந்து கொண்டே தூய்மையாக இருந்து காண்பியுங்கள் என்று பாபா கூறுவார். எனவே கணவனுக்கு புரிய வைத்து வசப்படுத்த வேண்டும். இல்லையென்றால் பதில் சொல்ல வேண்டியிருக்கும். ஆனால் பற்றற்றவர்களாக ஆக முடியும் என்றால் தான். யாராவது ஒரு வினாடியில் கூட பற்றற்றவர்களாக ஆகி விடுவார்கள், இல்லையென்றால் வாழ்க்கை முழுவதும் கூட ஆக முடியாது. நிறைய பேருக்கு தான் விட்ட பிறகும் கூட பற்று அவர்களை விடுவ தில்லை பிறகு அப்படியே இருந்து விடுகிறது, எனவே அந்த முழுமையான நிலை இருப்பதில்லை, ஆகையினால் பாபா கூறுகின்றார் முதலில் பற்றில்லாதவர்களாக ஆகி விடுங்கள். மற்றபடி கர்மத்தை மட்டும் நொந்து கொண்டிருந்தீர்கள் என்றால் பாபா என்ன செய்வார்? அனைவருக்கும் வழி ஒன்று தான், கண்டிப்பாக தூய்மையாக ஆக வேண்டும். ஒருவேளை தூய்மையாக இருக்க விடுவதில்லை என்றால் தங்களுடைய சொந்தக் காலிலேயே நின்று கொண்டு ஏதாவதொரு சேவையில் ஈடுபட்டு

விடுங்கள். இங்கே சுத்தமான மனம் வேண்டும். வீட்டை விட்டுவிட்டு வந்து பிறகு பிராமண குலத்தில் இருந்து கொண்டு ஏதாவதொன்றிலிருந்து புகழ்ச்சியில் மாட்டிக் கொள்ளக் கூடாது. இப்படி நிறைய பேருக்கு புகழ்ச்சியின் இலேசான போதை இருக்கிறது. அவர்களுடைய நிலை உயருவதே இல்லை. சேவைக்கு தகுதியானவர்களாக ஆவதில்லை ஏனென்றால் உள்ளுக்குள் புழு உருவாகியிருக்கிறது. மாயை விடுவதில்லை. பாபா மாயையின் புயல் நிறைய வீசுகிறது என்று எழுதுகிறார்கள். எனவே கண்டிப்பாக லேசான போதை வந்திருக்கும். இங்கே தாமரை மலருக்குச் சமமாக இருக்க வேண்டும். மயக்கமடைவதற்கான விஷயம் கிடையாது. அனைவருக்கும் அவரவருடைய கர்மபந்தனம் இருக்கிறது, எனவே மருந்தும் அவரவருக்கானதாகும். சிலர் வருமானத்தைப் பற்றி கேட்கிறார்கள் எனவே பாபா அவர்களுடைய கணக்கை பார்த்து வழி சொல்கிறார். நிறைய பேருடைய தொழில் பாவம் செய்யாமல் சரீர் நிர்வாகம் செய்ய முடியாதது போல் இருக்கிறது. இன்றைக்கு காலமே அப்படி ஆகி விட்டது. சிலரிடம் நிறைய பணம் இருக்கிறது எனும்போது பாவம் செய்வதற்கான அவசியம் கிடையாது. அமைதியாக அமர்ந்து யோகத்தின் வருமானம் சேமிப்புகள் என்று பாபா கூறுகின்றார், ஆனால் காரியம் செய்வதற்கு முன்னால் வழி கேட்க வேண்டியிருக்கிறது. கர்மம் செய்த பிறகு மாட்டிக் கொண்டேன் என்ன செய்வது என்று சொல்லக் கூடாது. பாபா புரிய வைத்துக் கொண்டே இருக்கின்றார், ஒருவேளை செல்வம் அதிகம் இருக்கிறது என்றால் அமைதியாக அமர்ந்து பாபாவிடமிருந்து ஆஸ்தி அடையுங்கள், வேலை போன்ற தொந்தரவுகளை விட்டு விடுங்கள். ஒவ்வொரு அடியிலும் ஸ்ரீமத்படி நடப்பது அவசியமாகும். தங்களுக்குள் மிகவும் இனிமையானவர்களாக இருக்க வேண்டும். இல்லையென்றால் பாபாவின் பெயர் கெட்டுவிடச் செய்வீர்கள். பார்த்தா அல்லது சத்குருவை நிந்தனை செய்ய வைப்பவர்கள் உயர்ந்த நிலையை அடைய முடியாது. தங்களுடைய கைகளில் சட்டத்தை எடுத்துக் கொள்ளக் கூடாது. இல்லையென்றால் ஈஸ்வரிய குலத்தைச் சேர்ந்த குழந்தைகள் கூட இப்படி இருக்கிறார்களா என்ன என்று கேட்பார்கள்? யாருக்கும் துக்கம் கொடுக்காதீர்கள் என்று பாபா கூறுகின்றார். அதிகாலையில் எழுந்து பாபாவை நினைவு செய்யுங்கள். பாபா தாங்கள் எவ்வளவு இனிமையானவர்களாக இருக்கின்றீர்கள், தாங்கள் எங்களை இராஜாவுக்கெல்லாம் இராஜாவாக சொர்க்கத்திற்கு எஜமானர்களாக மாற்றுகின்றீர்கள். நாங்கள் தங்களுடைய ஸ்ரீமத்படி கண்டிப்பாக நடப்போம். பாபாவை நினைவு செய்வதில்லை என்றால் இன்னும் இவர்களுடைய பழைய அசுர சம்ஸ்காரங்கள் இருக்கிறது என்று பாபா புரிந்து கொள்கின்றார். இவர்கள் என்ன சொர்க்கத்தின் இராஜ்ய பாக்கியத்தை அடையப்போகிறார்கள். தங்களுடைய நடத்தையை பாருங்கள். இல்லையென்றால் குழந்தைகளாகிய உங்களைப்போன்ற அதிர்ஷ்டசாலி குழந்தைகள் வேறு யாரும் கிடையாது. நல்ல குழந்தைகளாக ஆகுங்கள் என்று பாபா சொல்வார். பாபாவும் குஷியாகும்படியாக நடந்து காட்டுங்கள். குழந்தைகளை துக்கத்திலிருந்து விடுவித்து உயர்ந்த பதவியை அடைய வைப்பது எப்படி என்று குழந்தைகளைப் பற்றி பாபாவிற்கு நிறைய கவலை இருக்கிறது.

பகலில் சிக்கலான வேலைகளை செய்யுங்கள் ஆனால் பிரம்ம-முகூர்த்தத்தில் எழுந்து பாபாவிடம் இனிமையிலும் இனிமையான விஷயங்களை பேச வேண்டும் என்று பாபா புரிய வைக்கின்றார். பாபா தாங்கள் அதிசயம் செய்து விட்டீர்கள்! பாபா தாங்கள் 21 பிறவிகளுக்கு சொர்க்கத்தின் இராஜ்யத்தை கொடுக்கிறீர்கள்! நாங்கள் தங்களுக்கு பலியாவோம். எனவே பலியாக வேண்டும், வெறுமனே சொல்லக் கூடாது. எவ்வளவு நேரம் நினைவில் இருப்பீர்களோ அதனுடைய தாக்கம் முழு நாளும் இருக்கும். நிறைய பிரம்மா குமார குமாரிகள் இருக்கிறார்கள், அதிகாலையில் எழுவதே இல்லை, எனவே தாரணையும் ஆவதில்லை. அதிகாலையில் எழும் பழக்கம் ஏற்பட்டுவிட்டால் எவ்வளவு சேவாதாரியாக ஆகி விடுவார் பாருங்கள். யாருக்கு சேவையின் ஆர்வம் இருக்கிறதோ அவர்கள் எங்கே வேண்டுமானாலும் சேவை செய்வார்கள். திட்டு கிடைக்கத் தான் செய்யும். நூறில் ஒருவர் தான் வருவார்கள். இதில் வெட்கப்படத் தேவையில்லை. சேவை எங்கே நடந்தாலும், செய்யக் கூடியவர்களாக மட்டும் இருக்க வேண்டும். பாபா யுக்திகள் சொல்லிக் கொண்டே இருக்கின்றார். போதை இருக்க வேண்டும். மற்ற அனைத்து போதைகளிலும் நஷ்டம் இருக்கிறது, போதை இல்லாமல் நரனிலிருந்து நாராயணனாக மாற்றுவது இதுவே ஆகும். இந்த போதையை பாபா ஏற்றுகிறார். வேறு யாரிடமும் ஞானத்தின் போதை கிடையாது. தூய்மையற்ற உலகம் மற்றும் தூய்மையான உலகத்தைப் பற்றி யாருக்கும் தெரியவில்லை. தூய்மையற்ற உலகத்தில் கண்டிப்பாக தூய்மையற்றவர்கள் தான் இருப்பார்கள் ஆகையினால் தான் தூய்மையான தேவதைகளை பூஜிக்கிறார்கள். சத்யுகம், திரேதாவில் தூய்மையான மகாராஜா, மகாராணிகள் இருந்து விட்டு சென்றுள்ளார்கள். இராவணனின் இராஜ்யம் துவாபர யுகத்திலிருந்து ஆரம்பமாகிறது.

சிவபாபா நமக்கு நல்ல கர்மத்தை கற்றுக் கொடுக்கின்றார் மேலும் பதவியின் காட்சியும் செய்விக்கின்றார் என்பதை குழந்தைகள் தெரிந்துள்ளார்கள். இது வெளிப்படையான பலனின் காட்சியாகும். பாபா அவரே கற்றுக் கொடுப்பதற்காக வந்துள்ளார் எனும்போது கற்றுக் கொள்வதற்கு எவ்வளவு தீவிர ஆசை இருக்க வேண்டும். கர்மபந்தனம் இருக்கிறது என்று சொல்வது கூட ஒரு பலவீனம் என்று சொல்லப்படுகிறது. கர்மபந்தனத்திலிருந்து விடுபடுவதற்கு யுக்திகளைக் கூட பாபா சொல்லிக் கொண்டே இருக்கின்றார். ஆனால் இதுபோன்ற வழிகள் எல்லாம் உறுதியானவர்களுக்குத் தான் கொடுக்க முடியும், அரைகுறையானவர்களுக்கு கிடையாது. நிறைய பாந்தேலிகள்(பந்தனத்தில் கட்டுண்டவர்கள்) கூட முயற்சி செய்து ஞான யோகபலத்தின் மூலம் கணவனை வசப்படுத்தி அவர்களை அழைத்து வருகிறார்கள், அடியும் நிறைய வாங்குகிறார்கள். பூமியே இரண்டாக பிளந்தாலும் தர்மத்தை விடக்கூடாது என்று சொல்லப்படுகிறது அல்லவா? எனவே இது கூட சத்தியம் செய்யப்படுகிறது மேலும் அதில் நிலையாக இருக்க வேண்டும். அமல்படுத்த வேண்டும். மாயை மிகவும் பலம்வாய்ந்தது அதன் மீது வெற்றி அடைய வேண்டும், முழுமையாக முயற்சி செய்ய வேண்டும். சொர்க்கத்தில் என்ன பதவி அடைவது என்பது கிடையாது. உயர்ந்தவர்களாக ஆவதற்கு முயற்சி செய்ய வேண்டும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) தங்களுடைய கைகளில் சட்டத்தை எடுக்கக் கூடாது. தங்களுக்குள் மிக-மிக இனிமையானவர்களாக இருக்க வேண்டும். யாருக்கும் துக்கம் கொடுக்கக் கூடாது. பிரம்ம முகூர்த்தத்தில் எழுந்து பாபாவிடம் இனிமையிலும் இனிமையான விஷயங்களைப் பேச வேண்டும்.
- 2) ஒரு வினாடியில் மோகத்தை அழித்தவர்களாக (பற்றற்றவர்களாக) ஆக வேண்டும். தூய்மையாக இருப்பதற்காக யுக்தி உருவாக்க வேண்டும். தைரியம் வைக்க வேண்டும். ஞான-யோகபலத்தின் மூலம் கணக்கு-வழக்குகளை முடிக்க வேண்டும்.

வரதானம்:- ஞானத்தை ரமணிகத்தன்மையோடு (களிப்புடன்) சிந்தனை செய்து முன்னேறக்கூடிய எப்போதும் மகிழ்ச்சியான அதிர்ஷ்டசாலியாக ஆகுக !

இது வெறும் ஆத்மா, பரமாத்மாவின் வரட்டு ஞானம் இல்லை. மிகவும் களிப்பூட்டும் ஞானம், தினமும் தங்களுடைய புதிய-புதிய பட்டங்களை நினைவு வையுங்கள் - நான் ஆத்மாவாக இருக்கின்றேன் ஆனால் எப்படிப்பட்ட ஆத்மாவாக இருக்கின்றேன், சில நேரங்களில் கலைஞனாக இருக்கின்றேன், சில நேரங்களில் வியாபாரி ஆத்மாவாக இருக்கின்றேன்..... இப்படி களிப்புடன் மகிழ்ச்சியோடு முன்னேறிக்கொண்டே இருங்கள். எப்படி பாபாவும் இனிமையாக இருக்கின்றார் பாருங்கள் சில நேரங்களில் வண்ணானாக ஆகி விடுகிறார் என்றால் சில நேரங்களில் உலகத்தை படைப்பவர், சில நேரங்களில் கீழ்ப்படிந்த சேவகன்..... எனும்போது எப்படி தந்தையோ அப்படி குழந்தைகள்..... இதுபோலவே இந்த இனிமையான ஞானத்தை சிந்தனை செய்து மகிழ்ச்சியாக இருங்கள், அப்போது தான் அதிர்ஷ்டசாலி என்று சொல்ல முடியும்.

கலோகன்:- யார் ஒருவருடைய ஒவ்வொரு நரம்பிலும் அதாவது எண்ணத்திலும் சேவையின் ஊக்கம்-உற்சாகத்தின் இரத்தம் நிறைந்திருக்கிறதோ அவர்கள் தான் உண்மையான சேவாதாரிகள்.